

"STATU QUO"

Il-Kwistjoni Tiegħu Fil-Palestina

(Jaqbad mal-ghadd ta' qabel, faċċ. 98)

C. Is-Sisien Ġuridki tal-Kwistjoni.

Mill-ġrajjet storki, li aħna ġa' fakkarna fil-ghadd ta' qabel, faċċ, 98, bħal ma huma, x-xizma u l-firda tal-Knisja tax-Xerq mil-Knisja Latina, l-hegġa li uriet u li wettqet tassew l-Ewropa biex tgħin u tagħmel li jinżammu l-ġieħ u l-qima fl'Imkejjen Imqaddsa u fl-aħharnett, il-hidma iebesha u l-kbar sagrificcji li wettqu s-Salibijin (il-Krucjati) biex jinvdew u jibqgħu jinżammu miftuħin is-Santwarji Mqaddsa għal qima taż-żawwara nsara tad-din'a minn dawn jimbtu minn qaddishom il-jeddijet tal-Latini fuq l-Imkejjen Imqaddsa tal-fidwa tagħna. Minn hawn, iva, biex ngħid hekk, ġejjha dik il-ġibda ġewwenija, dik ir-rabta ruħija tal-Latini mas-Santwarji tal-Palestina, li biż-żmien inbidlet f'jedd, li bih il-Latini wirtu s-setgħa fuq is-Santwarji ta' l-Art Imqaddsa tal-Fidwa tagħna.

Għal kemm il-Kleru Bizantin fittex u jfittex dejjem ihaqqagħqa mal-Latini fuq jeddiethom fis-Santwarji Mqaddsa, dan ma jista' jiftaħar b'xejn, u ma jista' juri tassew xejn, l-anqas bl-icċen haġa, minn dak, li ma tul iż-żmienijiet, wettqu l-Kattolici ta' l-Ewropa fil-Palestina. Il-kisba u l-fidwa tas-Santwarji, t-tiswijiet, it-tluġh u l-bini mill-ġdid ta' għadd kbir ta' Knejjes u ta' Bazilki, it-tqassim tal-Kleru Latin, flimkien ma nfieq ta' flejjes bla qies, u ta'

sagrificcji, u ta' tbatijiet u ta' mewt, dawn kollha saru mill-Latini, b'ġieħ tal-ġnus insara ta' l-Ewropa.

U la taħsbux li, bil-waqa' tas-Saltna Latina ta' Ġerusalem (1187), jew bit-temmha tal-hakma tas-Salibijin fil-Palestina (1292), l-idijal tal-hidma tal-Kattolici Latini għal ġieħ tas-Santwarji, jewwilla, ġie mitluc, jew imwarrab bħala haġa ta' ebda tama. Mirbuħin il-ġlejjeb Salibijin minn qawwiet hafna akbar ta' Misilmin u mgaghlin jitolqu mill-Palestina, mal-Bandiera tal-Hames Slabel Honor fuq fond abjad, għelm tal-hakma tagħhom lill-Fqajjar t'Assisi, l-Patrijarka San Franġisk. Dan, flimkien ma l-Irħieb uliedu, fqajjar u umli, mnghezza minn kul' għana u mingħajr ebda armi, kellu jwettaq ma tul is-sekli dak l-idijal li għalih ma waslux il-ġlejjeb Salibijin, għanjin u armati sa snienhom.

Ma kienx ilu żmien twil li Franġisku t'Assisi kien waqqaf l-Ordni tiegħu tal-Minuri Franġiskani, hekk li fis-sena 1217, kien diġa' baġhad lill-Irħieb uliedu fix-Xerq, fejn waqqaf il-Provinċja tas-Sirja, bil-hsieb li jkun jista' iġħin lill-ġlejjeb Salibijin fl-hwejjeġ tar-ruħ u jiftaħ u jhejji t-triq għax-xandir tal-Fidi Nisranija qalb il-Misilmin. Sentejn wara mbagħad, fl'1219, huwa nnifsu, Franġisku t'Assisi, mill-Marsa ta' Ancona bahħar għal San Gwann t'Akri, u minn hawn terraq għall-Eġittu, fil-

belt ta' Damjata, fejn ra b'ghajnejh it-telfa u l-qerda tal-glejjeb tas-sitt Kruċjata mill-hila u l-qawwa tal-glejjeb misilmin taht l-ghamar tas-Sultan Melek-el-Kamel.

San Frangisk, f'dan ix-xoghol kien donnu mmexxi mis-Sema. Wara l-qerda tas-sitt Kruċjata, Frangisku, bi kbir tigrib ta' hajtu, dahal fil-hara ta' l-ghedewwa rebbieha, dlonk gie maqbud, marbut, imsawwat u mehud quddiem is-sultan Melek-el-Kamel. U dak is-sultan imaghggeb mid-dehra fqajra u umli ta' Frangisku, u msahhar minn kliemu kollu mhabba t'Alla u ta' ghajru mhux biss ma haqrux, imma, kif maghruf mill-istorja, habbu, ngibed lejh u taħ dak li talbu jigifieri, li jista' jxandar it-tagħlim tal-fidi u li jista' jmur iżur is-Santwarji Nsara f'Ġerusalem, minghajr hlas ta' ebda haraġ. Hu maghruf mill-istorja, li hu, mogħni "b'salva-kondot" b'isem is-Sultan, żar il-Qabar ta' Kristu, u s-Santwarji l-oħra u fuq l-Gholja tas-Sijon, bil-Patrijiet li hemm halla, xehet is-sisien tal-Kustodja ta' l-Art Imqaddsa li, għal ma tul t'aktar min seba' mitt sena, hekk warrdet u sehhet, li barra mill-harsien tas-Santwarji u t-tixrid tal-Vangelju fost ix-Xismatei u l-Misilmin, holqot hekk kbar opri ta' karita', saret l-aqwa gieħ tal-Knisja Kattolka u qalghet l-aqwa tifhir mil-Papiet u mid-dinja Kattolka.

Għalhekk, l-Irħieb Frangiskani Minuri, mat-telqa' tal-Kruċjati u mal-hakma l-gdida tal-Misilmin, b'qalbhom imhegga għall-wirt għaziż li hallielhom Missierhom, dlonk reggħu marru u haħu f'idejhom dawk l-Imkejjen Imqaddsa, bhala haġa tagħhom, u minn hemm, imheggin b'żelu Missjunarju, fettcew jghinu lill-Insara li hemm kienu baqghu, kisbu, żammew u harsu fil-gieħ u

fil-qima is-Santwarji, mitluqin minn kull kleru, u kemm setgħu ukoll għamlu gid fil-gisem lill-istess Misilmin, ghalkemm ghedewwa tagħhom. M'ghandniex xi nghidu, fit-twettiq ta' din il-hidma nisranija, l-Irħieb Frangiskani, imtarrfin, kif kienu, qalb l-ghedewwa ta' kull gens, Lhud, Musulmani u Xismatei, kellhom iġarbu mhux ftit miibghedha, tbatijiet, niket u martirji b'mewt kiefra u harxa; imma Alla dejjem kien magħhom u San Frangisk mis-Sema dejjem harishom, u għamel li l-Missjoni ta' l-Art Imqaddsa taqdi dejjem dmirijietha għal glorja t'Alla, għal gieħ tal-Knisja u għal gid ta' kullħadd.

Għal hrug is-seklu XIII u għal bidu tas-seklu XIV, xi Slaten tal-Ewropa ma naqsux li jitolbu lis-Slaten Mamelukki, sabiej dawn iniedu għamar lin-nies tal-hakma tagħhom sabiej l-irħieb Frangiskani jkun jistgħu jghixu bla tfixkil fis-Santwarji. Ir-Republika ta' Venezja, is-sultan Ġakbu t'Aragona u s-sultan Karlu IV ta' Franza, kitbu u baġħtu l-Ambaxxaturi fil-Masri (il-Kajr) biex jagħmlu ftehim fuq din il-haġa, hekk, li is-Sultan EL-MOZAFFAR BIBARS II, fl-1309, għamar b'kitba (firman) li fuq il-Gholja ta' Sijon (ħdejn iċ-Ċenaklu), fil-Qabar ta' Kristu u f'Betlehem ma jkunx hemm Irħieb oħra, *hlief dawk tal-Habel*, li diġa' hemm joqghod. (Glubovic, Serie de Superiori di T.S., paġ. 128).

Fl-aħħarnett, is-Slaten ta' Napli, Robertu u Sanċja, wara hafna tfixkil u taħbid, fl-1333, b'somma qawwija ta' flus għamlu ftehim *shieħ u għal dejjem siewif*", mas-sultan Melek-el-Naser Mohammed, li bieħ dan is-sultan għaraf u ta lill-Irħieb Frangiskani l-jedd *shieħ li jagħmmru, jin-qdew u jzommu u jiffunzjonaw fis-*

Santwarji ta' Gerasalemm (Glubov. Biblioteka, t. IV).



Regina Sancia ta' Sqallija

Il-Papa Klement IV, mbaghad, b'ferh kbir ta' qaibu, fit-22 ta' Nov., 1312, biż-żewġ Bolli "Gratias agimus" u "Nuper carissime" minn Avinjoni, għarraf lid-dinja l-ftehim fuq imsemmi u wettaq b'sedqa lill-Irħieb Frangiskani bhala "Kustodji ufficċjali" tal-Imkejjien Imqaddsa f'isem id-dinja kattolka. Għalhekk, is-Santwarji Nsara tal-Palestina, għalkemm baqqghu f'art musulmana, bix-xiri li sar minn Robertu u Sanċja ta' Sqallija, għaddew bhala propjeta' u użu tal-Knisja ta' Ruma u tal-Kattolki tal-Għarb (Oċċ'dent) li dawn huma mbaghad, għandhom b'delegati tagħhom fil-paġiżi tax-Xerq, il-Kustodja ta' l-Art Imqaddsa.

D. Ix-Xhieda tat-Tradizzjoni ma' tul is-Sekli.

Il-Kustodja Frangiskana ta' l-Art Imqaddsa dahlet u twaqqfet fil-Palestina bil-jedd ta' werrieta tal-Kruċjanti u ta' dak kollu li huma kienu għamlu għal fidwa u l-bini mill-ġdid tas-Santwarji Nsara. U dan jista' bil-heffa kollha jintwera' minn Xhieda, li raw b'għajnejhom u jistqarru li għal ma tul iż'ed minn seba' sekli, l-qagħda ta' l-Irħieb Frangiskani fis-Santwarji tal-Palestina, ukoll fl-għar żmienijiet ta' tfixkil u ta' tixrid ta' demm. Iż-Żawwara Insara li, l-hemm min-nofs is-seklu XIV żaru l-Palestina, jixdhu li qishu kulimkien sabu l-Frangiskani, l-iżjed f'Gerasalemm u fl-inhawi tagħha. U mhux biss li sabu lilhom, lill-Frangiskani, imma ukoll li kellhom il-propjeta' u l-użu assolut tas-Santwarji, u li fihom kienu jiffunzjonaw, mingħajr ebda tfixkil u mingħajr ebda għejra min-naħa ta' hadd.

U tassew, kien tagħhom, u kollu f'idejhom is-Sagru Ċenaklu fuq Gholja ta' Sijon, il-Qabar ta' Kristu u i-Kalvarju f'Gerasalemm, il-Qabar tal-Madonna fil-Wied ta' Gosafat u l-Presepu tal-Bambin Gesù f'Betlehem; u f'dawn is-Santwarji, l-Frangiskani, bla ebda tfixkil, kienu jagħmlu l-funzjonijiet, u kienu jilqghu ż-Żawwara, li kienu jiġu minn kull naħa tad-dinja. Targħa', l-bini kollu tas-Santwarji, t-tiswijiet u dak li kien jinhtieg għaż-żamma tagħhom kien isir mill-Irħieb, meta' u kif kienu jridu huma, bhalla ma saru dawk tal-Bażilka ta' Betlehem, tal-Qabar ta' Kristu, u kif ukoll fi knejjes oħra. Dan jixduh ukoll qabda ta' kittieba, ta' slaten u ta' gvernaturi wkoll, li għad għandna miżmumin fl-Arkivju tal-Kustodja f'Gerasalemm.

Immela, għal tliet mitt sena shah, mis-seklu XIII sas-seklu XVI, hatt ma' laqlaq, jew ċahad fuq il-propieta' tal-Frangiskani fuq is-santwarji, ebda hatt ma qabes jew wera' għal-anqas xi jedd fuqhom mal-Frangiskani. Anzi, sew l-awtoritajiet musulmani, sew il-kommunitajiet religjużi tax-Xerq dejjem għarfu l-jedd shieh li għandhom jew kellhom l-Irhieb tal-Gharab (Oċcident).

U biex nagħtu aktar dawl fuq din il-ħaġa, għandna ngħibu quddiem għajnejna, li f-dawk it-tliet sekli fil-Palestina, f-Gerusalem u f-Betlem, kien hemm il-Kleru Xerqi, li f'kien jgħix fi hbiberija mal-Frangiskani. Kien hemm hemmekk il-Griegi, l-Gjorgjani, l-Armeni, l-Maroniti, l-Gakobiti, s-Sirjani, l-Abbissini, l-Kopti u n-Nestoranji fil-Kunventi tagħhom, dawn kollha bil-qalb kienu jieħdu sehem fil-funzjonijiet magħmulin mil-Frangiskani, u bil-permess ta' dawn imbagħad, kienu jagħmlu tagħhom.

M'għandnix xi ngħidu, f'dan it-tul ta' żmien, xi ftit tal-ghelt inqala' bejn il-Frangiskani u l-Qassisin tax-Xerq. L-akbar kwistjonijiet kienu nqalghu mal-Gjorgjani, mal-Griegi u mal-Koptin. Gara' hekk:- Darba

wahda, waqt li l-Frangiskani kienu mixhutin il-ħabs, l-Gjorgjani ħadu taħt idejhom nofs l-Għolja tal-Kalvarju, mnejn ma riedux johorġu iżjed. Il-Griegi, f'ħabta ohra bħal dik, ħadu taħt idejhom taqsima mil-Bażilka tal-Qabar ta' Kristu u l-Altar Maġġjur tal-Bażilka ta' Betlehem. — U l-Koptin ukoll, imħajrin mill-ohrajn, waqt li kienu ġew imbagħedin ir-Religjużi Latini, bnew Kappella ma ġenb l-edikula tal-Qabar ta' Kristu.

B'dan il-ksur kollu ta' ligijiet u b'dawn l-gheltijiet tal-Qassisin orientali, ma kienet tqanqlet ebda kwistjoni tal-Imkejjen Imqaddsa, il-ghaliex, b'dan kollu, l-Orientali ebda ħsieb għad ma kellhom li jintakkaw il-propieta' u l-jeddijiet li kellhom il-Frangiskani fis-Santwarji; imma biss huma riedu li jkollhom imkien għalihom, biex kif u x'ħin il-kunu jridu jistgħu jagħmlu l-funzjonijiet tagħhom. U l-Frangiskani, għall-imħabba tal-paċi, bil-qalb u minn ragħhom, raqqdu l-kwistjoni, waqt li baqghu henjin bis-supremazija tagħhom generali fuq l-Imkejjen Imqaddsa tal-Fidwa Tagħna.

P. NIKOLA MAGRO,
O.F.M.

NON BIS IN IDEM

F'osterija fl-Italja, wieħed Taljan, wara li xorob litru nbid mill-aktar fin u mill-aħjar, b'lehen minn taħt l-ilsien, staqsa lis-sid:

- Bejnietna: Inti, dan l-inbid ħallastu int?
- Daż-żgur, li ħallastu jien. Għaliex qed tistaqsini dan?
- Ghax jekk ħallastu inti m'hemmx għalfejn inhallsu jien?

ĊAJTA F'LOKA

— Sinjuri u Sinjorini, — qal wieħed zagħżuġ f'salott — tridu nghamlilkom ħaġa li biha tiġu tidru sbieħ xorta wahda lkoll?

- Iwa, iwa, — qabzu jwieġbu lkoll, — irridu iwa, jekk jista jkun.
- Jista' jkun iwa, u bil-heffa kollha, u malajr: Sa nitfi d-dawl.